

Malakaj

¹ Okwu amuma: Nke a bu okwu ONYENWE ANYI gwara Izrel site n'onu Malakaj onye amuma.

Izrel ekwenyeghi na Chineke huru ha n'anya

² "Ahula m unu n'anya," ka ONYENWE ANYI na-ekwu.

"Ma unu na-asi, 'Olee uzọ i si hu anyi n'anya?'

"Iso, o bughị nwanne Jekob?" ka ONYENWE ANYI kwuputara. "Ma otu o di, ahuru m Jekob n'anya,

³ ma Iso ka m kporo asi, mee ugu ya niile ka ha gho ebe togboro n'efu, werekwa ihe nketa ya nye nkita ohia niile nke ozara."

⁴ Ndi Edom nwere ike si, "O bu ezie na e tikpoala anyi, ma anyi ga-ewughari nkponkpo ebe niile."

Ma otu a ka ONYENWE ANYI, Onye puru ime ihe niile, na-ekwu, "Ha nwere ike wugharia ya, ma aga m akwadakwa ha ozọ. N'ih na a ga-akpo ha Obodo ihe ojoo, ndi ONYENWE ANYI na-eweso iwe ruo mgbe ebighi ebi.

⁵ Anya unu ga-ahu nke a ma unu ga-ekwukwa, 'ONYENWE ANYI di ukwu, o buladi ruo n'ofe oke ala Izrel!'"

Imebi ogbugba ndu site n'aja nwere ntupo

⁶ "Nwa na-asopuru nna ya, ohu na asopurukwa onyenwe ya. A si na m bu nna, ebee ka egwu m di. A si na m bu onyenwe

mmadu, ebee ka nsopuru m di?” Ka ONYENWE ANYI, Onye puru ime ihe niile na-ekwu.

“O bu unu ndi nchujaja na-eleda aha m anya.

“Ma unu na-aju, ‘Olee uzọ anyi si eleda aha gi anya?’

⁷ “Unu na-eji anu ruru aru na-achuru m aja n’elu ebe ichu aja m.

“Ma unu na-aju, ‘Olee uzọ anyi si meru ya?’

“O bu mgbe unu na-asị na tebul ONYENWE ANYI bu ihe e kwesiri ileda anya.

⁸ Mgbe unu ji anu ndi kpuru isi achuru m aja, o bughi ihe na-ezighi ezi ka unu na-eme? Mgbe unu na-ejikwa ndi dara ngwuro, na anu na-aria oria, o bughi ihe ojoo ka unu na-eme? Werenu anu ndi a bugara onye na-achi obodo unu dika onyinye. O ga-atọ ya uto inabata onyinye di otu a? O ga-anabata unu?” Ka Onyenwe anyi, Onye puru ime ihe niile na-ekwu.

⁹ “Ma ugbu a, rionu Chineke ka o gosi anyi amara ya. O buru na unu ji onyinye ndi di otu a n’aka unu, o ga-egosi unu afọ oma ya?” Ka ONYENWE ANYI, Onye puru ime ihe niile na-ekwu.

¹⁰ “O gaara adi m nnoo mma ma a si na otu onye n’ime unu ga-emechi onu uzọ ulonso ukwu ahụ, ka unu gharakwa ikwanye oku na-enweghi isi n’elu ebe ichu aja m. Ihe banyere unu adighi ato m uto. O bu ihe ONYENWE ANYI, Onye puru ime ihe niile kwuru. Agaghi m anabatakwa onyinye obula si unu n’aka.

¹¹ N’ihi na site n’owuwa anyanwu ruo odida ya, aha m ga-adi ukwu n’etiti mba niile. A ga-ewebatara m ihe nsure oku na-esi isi uto na onyinye di ocha n’aha m, n’ebe niile, n’ihi na

aha m ga-adị ukwuu n'etiti mba niile.” O bụ ihe ONYENWE ANYỊ, Onye pụrụ ime ihe niile kwuru.

¹² “Ma unu na-eme ka ọ ghara idi nsọ mgbe unu na-asị na, Tebul Onyenwe anyị bụ ihe e merurụ emerụ, ebe ihe oriri ya bụkwa ihe nlelị.

¹³ Unu na-ekwukwa, ‘Nke a bụ ihe ike ọgwụgwụ,’ si otu a na-eduli imi unu elu n’ebe m nọ n’ọndụ oke nlelị.” O bụ ihe ONYENWE ANYỊ, Onye pụrụ ime ihe niile kwuru.

“Mgbe unu na-ewebata ihe a natara n’ike, na nke dara ngwuro, na nke na-aria ọria, jiri ha churo m aja, o kwesiri ka m nabata ya?” Ka ONYENWE ANYỊ na-ekwu.

¹⁴ “Onye a na-abụ ọnụ ka onye aghughọ ahụ bụ nke nwere oke n’igwe ewu na aturu ya, kwee nkwa inye ya, ma mesia were anụ nwere ntupo churo Onyenwe anyị aja. N’ihi na mu onwe m bụ Eze ukwu ahụ,” ka ONYENWE ANYỊ, Onye pụrụ ime ihe niile kwuru, “aha m bụkwa ihe a ga-atu egwu n’etiti mba di iche iche.

2

Ndumodu ndi ozo nye ndi nchujaja

¹ “Ma ugbu a, unu ndi nchujaja, ido aka na nti a diri unu.

² O buru na unuaju ige nti, o burukwa na unu ekpebighi n’obi unu inye aha m otuto,” ka ONYENWE ANYỊ, Onye pụrụ ime ihe niile, na-ekwu, “Aga m ezite obubu onu n’ahu unu, aga m abukwa ngozi unu niile onu. E, abulari unu onu, n’ihi na unu ekpebighi n’obi unu isopuru m.

³ “N’ihi unu, aga m abara ụmụ ụmụ unu mba.* Agaghị m anabata onyinye unu, aga m efesakwa nsị anụ n’ihu unu, bụ nsị nke ihe onyinye unu, aga m ewezugakwa unu site n’ihu m.

⁴ Otu a ka unu ga-esi mara na ọ bụ mụ zitere unu ịdọ aka na ntị a, ka ọgbugba ndụ mụ na Livayi gbara digide,” Ọ bụ ONYENWE ANYI, Onye pụrụ ime ihe niile, na-ekwu.

⁵ “Ọgbugba ndụ mụ na ya bụ nke ndụ na udo, ọ bụ m nyere ha ya, nke a bụ n’ihi nsọpụrụ. O nyere m nsọpụrụ n’ezie, tụtkaa aha m egwu.

⁶ Iwu nke eziokwu di ya n’onu, ọ dikwaghị okwu ụgha ọbụla a chopụtara n’egbugbere onu ya. O soro m jee ije n’udo, na n’ikwuba aka ọtọ. O mekwara ka ọtutu si n’ajo omume ha chigharia.

⁷ “N’ihi na egbugbere onu onye nchujaja kwe-siri ijuputa n’ihe omuma; e kwesikwara isi n’onu ya muta ihe, n’ihi na ọ bụ onyeozu nke ONYENWE ANYI, Onye pụrụ ime ihe niile.

⁸ Ma unu esitela n’uzo ahụ wezuga onwe unu, sitekwa n’ozizi unu mee ka ọtutu mmadu sọ ngongọ. Unu emerula ọgbugba ndụ nke Livayi.” Ọ bụ ihe ONYENWE ANYI, Onye pụrụ ime ihe niile kwuru.

⁹ “N’ihi nke a, emeela m ka unu buru ndi a na-eleli anya, na ndi e wedara n’ala n’ihu ndi mmadu niile, n’ihi na unu agbasoghi uzo m, kama unu na-ele mmadu anya n’ihu, n’ihe metutara iwu.”

Imebi ọgbugba ndụ site n’igba alukwaghị m

* **2:3** Maqbụ, kponwusia mkpuru oghigha unu

10 Ọ bughị otu Nna ka anyị niile nwere? Ọ bughị otu Chineke ahụ kere anyị? Gini mere anyị ji na-emeru ọgbugba ndu nna anyị ha site na-enweghị ntụkwasi obi na mmekọrịta anyị na ibe anyị?

11 Juda ekwesighị ntụkwasi obi. E meela ihe aru n'Izrel na n'ime Jerusalem: Juda emerụola ulonso ukwu ONYENWE ANYI huru n'anya, lụkwa ada chi ndi mba ozo.

12 Ka ONYENWE ANYI kewapu onye mere ihe di otu a n'ulo ikwu Jekob, ka o ghara inwe onye akaebe, ka o ghara inwe onye ga-aza ya mgbe o kporo oku maobu butere ONYENWE ANYI, Onye puru ime ihe niile onyinye.

13 Ihe ozo unu na-emekwa bu ndi a: unu na-eme ka anya mmiri unu juputa n'ebe ichu aja ONYENWE ANYI. Unu na-akwa akwa, na-eti mkpu akwa n'ihia na o naghị elenye anya n'onyinye unu, maobu jiri obi utọ nabata ha.

14 Unu na-asị "Nke a o bu n'ihia gini?" O bu n'ihia na ONYENWE ANYI bu onyeama n'etiti gi na nwunye i luru n'okorobia gi, n'ihia na i kwesighi ntukwasi obi, o bu ezie na o bu nwanyi e jikotara gi na ya, burukwa nwunye ogbugba ndu gi.

15 O bu na o bughị otu Chineke ahụ kere gi? N'aru ahụ na n'ime mmuo, unu bu nke ya. Ma gini ka otu Chineke a chorọ? Ka unu buru umu na-atu ya egwu. Ya mere, jie mmuo gi aka, ka i gharakwa ibu onye na-ekwesighi ntukwasi obi n'ebe nwunye i lutara n'okorobia no.

16 "Akporo m igba alukwaghi m asi," ka ONYENWE ANYI Chineke nke Izrel siri, "a kpokwara nwoke na-emeso nwunye ya mmeso

n'uzo ihe ike asi." O bu ONYENWE Onye puru ime ihe niile na-ekwu.

Ya mere, kpachapurunu onwe unu anya, unu abukwala ndi na-ekwesighi ntukwasị obi.

Imebi ogbugba ndu site n'ikpe mmegide

¹⁷ Unu esitela n'oke okwu unu mee ka ike gwu ONYENWE ANYI.

Ma unu na-aju, "Olee uzo anyi si mee ka ike gwu ya?"

Mgbe unu na-asi, "Ndi niile na-eme ihe ojoo di mma n'anya ONYENWE ANYI. Ihe ha na-atokwa ya uzo," maobu na-asikwa, "Ebee ka Chineke ahụ na-ekpe ikpe ziri ezi no?"

3

¹ "Lee, aga m ezipu onyeozu m, onye ga-edozi uzo n'ihu m. Mgbe ahụ, Onyenwe anyi ahụ unu na-ele anya ya ga-abia na mberede n'ulonso ukwu ya. Onyeozu nke ogbugba ndu ahụ, onye ihe ya na-agusi unu aguu ike, ga-abia," ka ONYENWE ANYI, Onye puru ime ihe niile kwuru.

² "Ma onye ga-anagide ubochi obibia ya ma guzokwa mgbe o putara ihe? N'ihu na o ga-adi ka oku na-anucha anucha, dikwa ka ncha e ji asu akwa.

³ O na-anodu ala dika ndi na-anucha olaocha ime ka o di ocha. O ga-anucha ndi Livayi, ime ka ha di ocha, dika olaedo na olaocha a nuchara anucha tutu ruo mgbe ha ga-ewetara ONYENWE ANYI onyinye n'ezi omume.

⁴ Mgbe ahụ, onyinye Juda na Jerusalem ga-abu onyinye ONYENWE ANYI ga-anabata, dika o si

anabata ha n'ụbọchị ndị ahụ gara aga, na mgbe ochie gara aga.

⁵ “Mgbe ahụ, aga m abịa unu nso ikpe unu ikpe. Aga m abiakwa ngwangwa igbagide ha ama bụ ndị mgbaasi, na ndị na-akwa iko, na ndị na-anụ iyi ụgha, na ndị na-emegbu ndị inyom di ha nwurụ, na ndị na-emegbu ndị na-enweghị nna, na ndị na-anapụ ndị ọbịa ikpe ziri ezi, ndị ahụ niile na-adighị atụ egwu m.” Ọ bụ ONYENWE ANYỊ, Onye pụrụ ime ihe niile kwuru.

Imebi ọgbugba ndụ site n'akwughị otu ụzọ n'ime ụzọ iri

⁶ “N’ihi na mụ onwe m bụ ONYENWE ANYỊ adighị agbanwe agbanwe. Ya mere, unu bụ ụmụ Jekọb ji dighide.

⁷ Site n’oge nna nna unu ha, unu esitela n’idebe iwu na ụkpụrụ m wezuga onwe unu. Unu adighikwa edebe ha. Ya mere, ọghachikwutenu m, mụ onwe m ga-alọghachikwute unu.” Ọ bụ ONYENWE ANYỊ, Onye pụrụ ime ihe niile na-ekwu.

“Ma unu na-asị, ‘Anyị ga-esi añaalọghachi?’

⁸ “Mmadụ ọ na-ezu ihe bụ nke Chineke n’ohi? Ma unu apunarịla m ihe bụ nke m.

“Ma unu na-ajụ: ‘Anyị si añaalọghachi?’

“Ọ bụ site n’otu ụzọ n’ime ụzọ iri unu, onyinye na aja niile.

⁹ N’ihi ya, ọbụbụ ọnu dijiri unu, ka mba niile unu ha, n’ihi na ọ bụ mụ onwe m ka unu na-ezu ohi.

¹⁰ Webatanụ otu ụzọ n’ụzọ iri nke ihe niile unu n’ime ụlọakụ m, ka nri juputa n’ime ụlọ m. Jirinụ nke a nwalee m,” ka unu hụ ma mụ

onwe m agaghị emeghe ọ́nụ ụzọ eluigwe, site na ya wụdatara unu ngozi dị ukwuu, nke ga- ejubiga oke na ọ́nọdu agaghị adi ichebe ha. Ọ́ bụ ONYENWE ANYỊ, Onye pụrụ ime ihe niile na- ekwu.

¹¹ “Aga m egbochi ihe nripià ndi ahụ niile ka ha ghara iripià mkpuru ubi unu. Osi vaini unu agakwaghị atupusi mkpuru ya n’ala tutu ruo mgbe ha chara.” Ọ́ bụ ihe ONYENWE ANYỊ, Onye pụrụ ime ihe niile na- ekwu.

¹² “Mgbe ahụ, mba niile di iche iche ga-akpo unu ndi a goziri agozi, n’ihi na ala unu ga-abu nke na-enye ndi nwe ya obi utu.” Ọ́ bụ ihe ONYENWE ANYỊ, Onye pụrụ ime ihe niile kwuru.

Okwu mpako ndi Izrel megide Chineke

¹³ ONYENWE ANYỊ na-ekwu, si, “Unu ekwuola otutu okwu di ike megide m.”

“Ma unu na-aju, ‘Gini ka anyi kwuru megide gi?’

¹⁴ “Unu ekwuola si, ‘Ọ́ bụ ihe nzuzu ife Chineke ofufe, na itu ya egwu. Gini bu uru anyi na-erite site n’idebe iwu ya, na ijeghari dika ndi na-eru uju n’ihu ONYENWE ANYỊ, Onye pụrụ ime ihe niile?’

¹⁵ Ma site ugbo a gaa n’ihu, ndi nganga ka anyi ga-akpo ndi ihe na-agara nke oma. N’ezie, ndi na-eme ihe ojoo ka ihe na-agara nke oma. Ndi ahụ jikwa ihe ojoo ha na-anwa Chineke na- agbanari ntaramahuhu ya.’”

Ufodu ndi kwesiri ntukwasị obi

¹⁶ Mgbe ahụ, ndi niile na-atu egwu ONYENWE ANYI gwaritara ibe ha okwu, ONYENWE ANYI nara

nti, nụkwa ihe ha na-ekwu. N'ihu ya, e nwere akwụkwọ ncheta dị ya, ebe e dere aha ndi niile na-atụ egwu ONYENWE ANYI, ma na-echekwa echiche banyere aha ya.

¹⁷ “N’ụbọchị ahụ m ga-eme ihe,” ka ONYENWE ANYI, Onye pụrụ ime ihe niile na-ekwu, “ha ga-abụ ihe oke ọñahịa nke aka m. Aga m echebe ha, dika nna na-enwe ọmịiko ma chebekwa nwa ya nwoke na-eфе ya.

¹⁸ Unu ga-ahụ ihe di iche n’etiti ndi ezi omume na ndi ajo omume, hukwa ihe di iche n’etiti ndi na-eфе Chineke na ndi na-adighi eфе ya.

4

Ikpe ọmuma na ime ka ọgbugba ndu sie ike

* ¹ “N’ezie, ụbọchị ahụ na-abia, o ga-erekwa oku dika ebe a funyere oku buru ibu. Mgbe ndi nganga, ndi na-eme ihe ojoo, ga-abu igbugbo oka, ụbọchị ahụ na-abia ga-erechapu ha,” otu a ka ONYENWE ANYI, Onye pụrụ ime ihe niile kwuru. “O dikwaghị mgborogwu maobu alaka obula ga-afoduru ha.

² Ma unu bu ndi na-atu egwu aha m ka anyanwu nke ezi omume ga-achawaputa wetakwara unu ogwugwo nke si n’ime nku ya. Unu ga-apukwa, na-awughari dika umu ehi eji nri zujuo afo.

³ Mgbe ahụ, unu ga-azopiakwa ndi ajo omume. Ha ga-aghokwa ntụ n’okpuru obu ukwu unu,

* **4:** N’akwukwo ndi Hibru, isi nke Anọ, site n’amaokwu nke mbu ruo na nke isii, bu nke edeputara dika isi nke Atọ, amaokwu nke iri na itoolu ruo nke iri abuo na anọ.

n'ụbọchị ahụ m ga-eme ihe ndị a," otu a ka ONYENWE ANYỊ, Onye pụrụ ime ihe niile kwuru.

⁴ "Chetanụ iwu Mosis, bụ odibo m, ya bụ iwu na ụkpụrụ ndị ahụ dị iche iche m nyere ya na Horeb, maka Izrel niile.

⁵ "Lee, aga m ezitere unu Ịlajja onye amụma, tupu ụbọchị ukwu ahụ dị oke egwu bụ ụbọchị ONYENWE ANYỊ abịa.

⁶ O ga-eme ka obi ndị bụ nna chigharịkwute ụmụ ha, meekwa ka obi ndị bụ ụmụ chigharịkwutekwa nna ha; ka m ghara ịbịa ma jiri ịbụ ọnụ laa ala ahụ n'iyi."

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu
The Holy Bible in the Igbo language of Nigeria:
Biblica® Baiḅḅuḅ Nḅo n'Igbo Ndḅ Ugbu a nke dḅrḅ
onye oḅuḅa igu

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at www.biblica.com and open.bible."

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Ndḅ Ugbu a nke dḅrḅ onye oḅuḅa igu

Ndḅ Biblica, Inc. degħarḅrḅ ya n'afḅ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" ḅu akara e ji mara ḅḅo ḅḅu a, nke edebanyere dḅka iwu si kwado n'ḅḅo ḅḅu dḅ n'obodo United States, ebe a na-enye akara a na ikike maka azḅm aḅḅa ndḅ Biblica, Inc. O ḅu ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

PDF generated using Haiola and XeLaTeX on 28 Dec 2024 from source files dated 13 Apr 2023

e2303256-375f-5385-8ff3-d387f2bc9c78